

हिमाचल प्रदेश चौदहवीं विधान सभा

(पंचम सत्र)

मौखिक उत्तर हेतु प्रश्न

मंगलवार, 20 फरवरी, 2024/1, फाल्गुन, 1945 (शक्)

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री] .

कुल प्रश्न - 32

गौ-सदन

*1370 श्री भुवनेश्वर गौड़ (मनाली) :
श्री के० एल० ठाकुर (नालागढ़) :
श्री विनोद सुल्तानपुरी (कसौली) :

क्या कृषि मंत्री बतलाने की कृपा करेंगे कि:-

(क) प्रदेश में कितने गौ-सदन सरकारी व गैर-सरकारी संस्थानों के अनुदान/सहयोग से कार्यरत हैं; ब्यौरा जिलावार दें;

(ख) सरकार द्वारा सड़कों पर आवारा घूम रहे पशुओं को गौ-सदन तक पहुंचाने हेतु क्या योजना बनाई गई है;

(ग) यह सत्य है कि बेसहारा जानवरों द्वारा किसानों की फसलों को बर्बाद किया जा रहा है; यदि हां, तो सरकार द्वारा इस हेतु क्या पग उठाए जा रहे हैं;

(घ) गौशालाएं और गौ-सदन इस दिशा में कितने कारगर साबित हुए हैं; सरकार द्वारा गायों व बैलों को आवारा छोड़ने वालों के विरुद्ध क्या कार्रवाई अमल में लाई जा रही है; और

(ङ) यह सत्य है कि कुमारहट्टी में बेसहारा पशुओं के कारण सड़क दुर्घटनाओं का खतरा

बना हुआ है; यदि हां, तो क्या सरकार इस समस्या के मद्देनज़र इन बेसहारा पशुओं को सुरक्षा प्रदान करने हेतु कोई अभ्यारण्य अथवा सुरक्षित स्थान प्रदान करने का विचार रखती है; ब्यौरा दें?

आउटसोर्स भर्ती

*1371 श्री राकेश जम्वाल (सुन्दरनगर):

क्या **मुख्य मंत्री** बतलाने की कृपा करेंगे कि प्रदेश में कोरोना काल के दौरान सरकार द्वारा कितने स्वास्थ्य कर्मियों को आउटसोर्स पर भर्ती किया गया था; इन आउटसोर्स स्वास्थ्य कर्मियों को सरकार द्वारा वर्तमान में नौकरी से हटा दिया गया है; यदि हां, तो क्या सरकार इन्हें पुनः रोजगार देने का विचार रखती है?

राजीव गांधी डे- बोर्डिंग स्कूल

*1372 श्री सुरेन्द्र शौरी (बंजार) :

डॉ० हंस राज (चुराह) :

श्री रणधीर शर्मा (श्री नैना देवीजी) :

क्या **शिक्षा मंत्री** बतलाने की कृपा करेंगे कि:-

(क) यह सत्य है कि सरकार ने सभी विधान सभा निर्वाचन क्षेत्रों में राजीव गांधी डे-बोर्डिंग स्कूल खोलने का निर्णय लिया है; यदि हां, तो कितने विधान सभा निर्वाचन क्षेत्रों में इनको खोला जा चुका है; विधान सभा निर्वाचन क्षेत्रवार व स्कूल के नाम सहित ब्यौरा दें;

(ख) बंजार विधान सभा निर्वाचन क्षेत्र के अन्तर्गत राजीव गांधी डे-बोर्डिंग स्कूल खोलने हेतु विभाग द्वारा क्या-क्या औपचारिकताएँ पूर्ण कर ली गई हैं; ब्यौरा दें;

(ग) इन पाठशालाओं के निर्माण हेतु निर्धारित भूमि मापदंडों का धनराशि के प्रावधान सहित ब्यौरा दें;

(घ) इन पाठशालाओं के निर्माण हेतु भू-अधिग्रहण के लिए क्या पग उठाए जा रहे हैं; इन हेतु कितनी भूमि चिन्हित की गई है; ब्यौरा दें; और

(ङ) सरकार चुराह विधान सभा निर्वाचन क्षेत्र में कब तक व कहां पर राजीव गांधी मॉडल स्कूल खोलने का विचार रखती है; ब्यौरा दें?

रिक्त पद

*1373 श्री मलेन्द्र राजन (इन्दौर):

क्या **मुख्य मंत्री** बतलाने की कृपा करेंगे कि:-

(क) इन्दौरा विधान सभा निर्वाचन क्षेत्र के अन्तर्गत पुलिस थाना इंदौरा व डमटाल तथा पुलिस चौकी ठाकुरद्वारा व ढांगू पीर में रिक्त पदों को कब तक भर दिया जाएगा; और

(ख) यह सत्य है कि इन थानों व चौकियों के अन्तर्गत अवैध नशा व अवैध खनन का कारोबार बढ़ रहा है; यदि हां, तो पुलिस थाना इंदौरा व पुलिस चौकी ठाकुरद्वारा व ढांगू पीर में वाहन कब तक उपलब्ध करवा दिए जाएंगे; ब्यौरा दें?

भर्ती प्रक्रिया

*1374 श्री चंद्र शेखर (धर्मपुर) :

श्री विनोद कुमार (नाचन) :

क्या **शिक्षा मंत्री** बतलाने की कृपा करेंगे कि:-

(क) गत तीन वर्षों में दिनांक 15.01.2024 तक हिमाचल प्रदेश विश्वविद्यालय, शिमला तथा सरदार पटेल विश्वविद्यालय मण्डी द्वारा किस-किस श्रेणी की भर्तियां की गईं तथा कितनी भर्तियां वर्तमान में चल रही हैं; ब्यौरा चयनित अभ्यर्थियों के नाम, पते व शैक्षणिक योग्यता सहित दें; सभी भर्तियों हेतु तैयार किए गए चयन पैनल का ब्यौरा दें;

(ख) यह सत्य है कि सरदार पटेल विश्वविद्यालय मण्डी में जे0ओ0ए0 (आई0टी0) के पदों की भर्ती National Stock Exchange (IT) के माध्यम से की गई है;

(ग) क्या इसका परिणाम National Stock Exchange (IT) द्वारा घोषित किया जा चुका है; यदि हां, तो इसे प्रदेश सरकार द्वारा क्यों रोका गया है; ब्यौरा कारण सहित दें; और

(घ) सरदार पटेल विश्वविद्यालय मण्डी में किन-किन श्रेणियों के कितने पद रिक्त हैं; सरकार इन पदों को कब तक भरने का विचार रखती है; ब्यौरा दें?

Hydro Power Projects

*1375 Sh. Nand Lal (Rampur):

Will the **Chief Minister** be pleased to state :-

(a) how many hydro Power projects are functioning in Rampur Assembly Constituency; and

(b) what is the status of LADA funds given to different panchayats; details be given?

भवन निर्माण

***1376 श्री जीत राम कटवाल (झण्डुता) :**

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) नागरिक अस्पताल बरठी के भवन का निर्माण कार्य कब तक पूर्ण कर दिया जाएगा; निर्माण कार्य की अद्यतन स्थिति व स्वीकृत धनराशि का ब्यौरा दें; और

(ख) सामुदायिक स्वास्थ्य केन्द्र शाहतलाई के भवन का निर्माण कार्य कब शुरू हुआ; इसके निर्माण हेतु कितनी धनराशि आबंटित की गई; ब्यौरा वर्षवार दें?

सड़क निर्माण

***1377 डॉ० जनक राज (भरमौर) :**

श्री सुधीर शर्मा (धर्मशाला) :

क्या **लोक निर्माण मंत्री** बतलाने की कृपा करेंगे कि:-

(क) भरमौर विधान सभा निर्वाचन क्षेत्र के अन्तर्गत होली-उतराला सड़क मार्ग की अद्यतन स्थिति क्या है;

(ख) क्या सरकार इस मार्ग को अपनी प्राथमिकता में शामिल करने का विचार रखती है; यदि हां, तो कब तक; यदि नहीं, तो कारण सहित ब्यौरा दें; और

(ग) क्या सरकार होली (चम्बा) को कांगड़ा से सुरंग अथवा सड़क मार्ग के द्वारा जोड़ने का विचार रखती है; यदि हां, तो कब तक?

साइबर क्राइम

***1378 श्री आशीष शर्मा (हमीरपुर):**

क्या **मुख्य मंत्री** बतलाने की कृपा करेंगे कि:-

(क) संवेदनशील सरकारी डाटा और नागरिक जानकारी को साइबर खतरों से बचाने के लिए डिजिटल प्रौद्योगिकी विभाग द्वारा कौन से साइबर सुरक्षा उपाय लागू किए जा रहे हैं; और

(ख) गत दो वर्षों में दिनांक 15.01.2024 तक साइबर सिक्योरिटी इंफ्रास्ट्रक्चर में सुधार के लिए कितनी धनराशि सरकार द्वारा व्यय की गई; ब्यौरा दें?

विद्यार्थियों की संख्या

*1379 श्री राजेन्द्र राणा (सुजानपुर):

क्या शिक्षा मंत्री बतलाने की कृपा करेंगे कि:-

(क) प्रदेश में वर्तमान सत्र 2023-24 में सरकारी एवं निजी स्कूलों में आठवीं, दसवीं तथा बारहवीं कक्षा में कितने-कितने विद्यार्थी शिक्षा ग्रहण कर रहे हैं; सरकारी एवं निजी विद्यालयों का विद्यालयवार एवं जिलावार ब्यौरा दें; और

(ख) सरकारी विद्यालयों में विद्यार्थियों की संख्या में आ रही कमी को पूरा करने हेतु सरकार द्वारा क्या कदम उठाए जा रहे हैं; ब्यौरा दें?

स्वीकृत सड़कें

*1380 श्री सुख राम चौधरी (पांवटा साहिब):

क्या लोक निर्माण मंत्री बतलाने की कृपा करेंगे कि गत तीन वर्षों में दिनांक 15.01.2024 तक पांवटा साहिब विधान सभा निर्वाचन क्षेत्र में बी0 एण्ड आर0 मण्डल पांवटा साहिब व शिलाई तथा विकास खण्ड कार्यालय पांवटा साहिब में एफ0आर0ए0 के अन्तर्गत कितनी सड़कें स्वीकृत हुईं; ब्यौरा दें?

'Amrit Sarovar' Scheme

*1381 Sh. Chaitanya Sharma (Gagret):

Will the Rural Development & Panchayati Raj Minister be pleased to state that how many Lakes conserved/upgraded under the Amrit Sarovar Scheme during the financial year 2023-2024?

पदपूर्ति

*1382 श्री डी0 एस0 ठाकुर (डलहौजी):

क्या राजस्व मंत्री बतलाने की कृपा करेंगे कि डलहौजी विधान सभा निर्वाचन क्षेत्र के

अन्तर्गत बागवानी विभाग में विभिन्न श्रेणियों के कितने पद कब से रिक्त हैं; सरकार इन रिक्त पदों को कब तक भरने का विचार रखती है; ब्यौरा श्रेणीवार दें?

HPTDC Building

*1383 Sh. Ravi Thakur (Lahaul & Spiti):

Will the **Chief Minister** be pleased to state whether it is a fact that HPTDC Building is under construction at Village Jispa; if yes, what is the total cost of expenditure and by when it will be completed?

भवन निर्माण

*1384 श्री सतपाल सिंह सती (ऊना):

क्या **लोक निर्माण मंत्री** बतलाने की कृपा करेंगे कि:-

(क) यह सत्य है कि जिला ऊना के देहलां में निर्माणाधीन लोक निर्माण उप-मंडल कार्यालय के भवन के निर्माण को रोक दिया गया है; और

(ख) यदि हां, तो यह निर्माण कार्य कब तक पुनः आरम्भ कर दिया जाएगा?

निविदा प्रक्रिया

*1385 श्री बलबीर सिंह वर्मा (चौपाल) :

क्या **उद्योग मंत्री** बतलाने की कृपा करेंगे कि:-

(क) गत वर्ष से दिनांक 15.01.2024 तक चौपाल विधान सभा निर्वाचन क्षेत्र के अन्तर्गत जल शक्ति विभाग नेरवा तथा कुसुम्पटी में नाबार्ड, जल जीवन मिशन व अन्य योजनाओं के तहत कितनी निविदाएं आमंत्रित की गईं; ब्यौरा योजना के नाम, अवार्ड पत्र तथा ठेकेदार के नाम सहित दें;

(ख) ये निविदाएं किस-किस समाचार पत्र में प्रकाशित की गई थीं; समाचार पत्र की प्रति सभा पटल पर रखें; और

(ग) इस अवधि में इस निर्वाचन क्षेत्र के अन्तर्गत इन योजनाओं के तहत कितना कार्य पूर्ण किया जा चुका है व कितना शेष है तथा शेष कार्य कब तक पूर्ण कर लिया जाएगा; इन कार्यों हेतु कितनी धनराशि स्वीकृत व व्यय की जा चुकी है तथा कितनी शेष है; ब्यौरा ठेकेदार के नाम सहित दें?

बेरोज़गारी

***1386 श्री दीप राज (करसोग):**

क्या **उद्योग मंत्री** बतलाने की कृपा करेंगे कि:-

(क) प्रदेश की बेरोज़गारी दर कितनी है तथा बेरोज़गारों की कितनी संख्या है; और

(ख) वर्तमान में प्रदेश सरकार ने अपने अब तक के कार्यकाल में सरकारी व गैर-सरकारी क्षेत्रों में कितना रोज़गार प्रदान किया; ब्यौरा दें?

सड़कों का रख-रखाव

***1387 श्री लोकेन्दर कुमार (आनी):**

क्या **ग्रामीण विकास एवं पंचायती राज मंत्री** बतलाने की कृपा करेंगे कि:-

(क) आनी विधान सभा निर्वाचन क्षेत्र में कितनी सड़कें सम्बन्धित पंचायतों के अधिकार क्षेत्र में हैं;

(ख) क्या सरकार इन सड़कों को लोक निर्माण विभाग के अधीन करने का विचार रखती है; और

(ग) क्या इन सड़कों के रख-रखाव व मरम्मत के लिए सरकार द्वारा धनराशि उपलब्ध करवाई जाती है?

पेयजल योजनाएं

***1388 श्री केवल सिंह पठानिया (शाहपुर):**

क्या **उद्योग मंत्री** बतलाने की कृपा करेंगे कि शाहपुर विधान सभा निर्वाचन क्षेत्र में ए0डी0बी0 के अन्तर्गत धनराशि स्वीकृत की गई थी; यदि हां, तो भतला, कजलोट व सुधेड़ पंचायतों की पेयजल योजनाओं के निर्माण कार्य को कब तक आरम्भ कर दिया जाएगा?

Rehabilitation

*1389 Sh. Vinod Sultanpuri (Kasauli):

Will the **Revenue Minister** be pleased to state :-

(a) what are the guidelines of the Government to rehabilitate the persons who lost their houses and lands in the heavy rain in June and July, 2023; and

(b) it is true that some Panchayats lack the land allotable pool to accommodate displaced persons and neighbouring Panchayats are not readily providing assistance; if so, will the Government consider amending the Forest Rights Act (FRA)/Forest Conservation Act (FCA) and recommends provision under FRA/FCA to accommodate the affected people?

उद्घाटन व शिलान्यास पट्टिकाएं

*1390 श्री राकेश जम्वाल (सुन्दरनगर):

क्या **उद्योग मंत्री** बतलाने की कृपा करेंगे कि:-

(क) दिनांक 01.01.2022 से 15.01.2024 तक सुन्दरनगर विधान सभा निर्वाचन क्षेत्र के अन्तर्गत मुख्य मंत्री, मंत्रियों तथा विधायकों की जल शक्ति विभाग के तहत कितनी पट्टिकाएं तोड़ी गईं; क्या विभाग द्वारा दोषियों के खिलाफ एफ0आई0आर0 दर्ज की गईं; यदि नहीं, तो कारण; और

(ख) विभाग द्वारा इन पट्टिकाओं को पुनः कब तक स्थापित कर दिया जाएगा; ब्यौरा दें?

जल आयोग

*1391 श्री रणधीर शर्मा (श्री नैना देवीजी):

क्या **उद्योग मंत्री** बतलाने की कृपा करेंगे कि:-

(क) दिनांक 15.01.2024 तक जल आयोग पर कितना व्यय हुआ; जल आयोग के अध्यक्ष व सदस्यों सहित उनके वेतन, भत्तों के साथ-साथ कार्यालयों व वाहनों पर हुए व्यय का ब्यौरा मदवार दें; और

(ख) कितनी धनराशि जल उपकर के रूप में एकत्रित हुई; ब्यौरा योजनावार दें?

आगजनी

*1392 **डॉ० हंस राज (चुराह):**

क्या **मुख्य मंत्री** बतलाने की कृपा करेंगे कि:-

(क) प्रदेश के जंगलों में आगजनी की घटनाओं को रोकने हेतु सरकार क्या पग उठा रही है; और

(ख) चुराह विधान सभा निर्वाचन क्षेत्र के अन्तर्गत कितने जंगलों से निगम द्वारा जंगलों का कटान करवाया गया तथा चुराह में कितनी इमारती लकड़ी आमजन को प्रदान की गई; संख्यावार ब्यौरा दें?

पदपूर्ति

*1393 **श्री विनोद कुमार (नाचन):**

क्या **शिक्षा मंत्री** बतलाने की कृपा करेंगे कि नाचन विधान सभा निर्वाचन क्षेत्र के अन्तर्गत ऐसी कितनी प्राथमिक पाठशालाएं हैं जहां पर एक भी अध्यापक नहीं है तथा कितनी ऐसी प्राथमिक पाठशालाएं हैं जहां पर सिर्फ एक ही अध्यापक है; ब्यौरा पाठशालावार दें?

Rehabilitation Center

*1394 **Sh. Nand Lal (Rampur):**

Will the **Health & Family Welfare Minister** be pleased to state does the Government intends to open a rehabilitation centre for drug addiction in Rampur Assembly Constituency; details be given?

भेड़ पालक

*1395 **डॉ० जनक राज (भरमौर) :**

क्या **कृषि मंत्री** बतलाने की कृपा करेंगे कि:-

(क) भरमौर विधान सभा निर्वाचन क्षेत्र के अन्तर्गत पंजीकृत भेड़ पालकों की संख्या कितनी है; इस स्वावलंबी कार्य के प्रोत्साहन हेतु सरकार द्वारा क्या पग उठाए जा रहे हैं; और

(ख) गत वर्ष से दिनांक 15.01.2024 तक कुगति से लाहौल गुजरते हुए भेड़ पालकों के समूहों के हिमस्खलन की चपेट में आने से उनके पशुधन को कितना नुकसान हुआ था; क्या सरकार द्वारा उन्हें सहायता राशि आबंटित कर दी गई है; यदि हां, तो ब्यौरा प्रभावितों की सूची व आबंटित धनराशि सहित दें?

पुल का निर्माण

*1396 श्री सुख राम चौधरी (पांवटा साहिब):

क्या लोक निर्माण मंत्री बतलाने की कृपा करेंगे कि:-

(क) यह सत्य है कि यमुना नदी पर सी0आर0एफ0 के अन्तर्गत हिमाचल व उत्तराखण्ड को जोड़ने वाले पुल का निर्माण उत्तराखण्ड सरकार द्वारा नावघाट-सिंगपुरा-भवानी साहिब नामक स्थान पर किया जा रहा है तथा इसका 70% कार्य पूर्ण कर दिया गया है; और

(ख) हिमाचल प्रदेश की तरफ से भूमि अधिग्रहण करके एक किलोमीटर सड़क का निर्माण प्रस्तावित है; यदि हां, तो इसकी अद्यतन स्थिति क्या है?

Backward Area Development Programme

*1397 Sh. Chaitanya Sharma (Gagret):

Will the **Chief Minister** be pleased to state what is the impact of investing Rs.104 Crores under the Backward Area Development Programme; details be given?

Subsidy on fuel wood

*1398 Sh. Ravi Thakur (Lahaul & Spiti):

Will the **Chief Minister** be pleased to state :-

(a) whether it is a fact that Government is giving fuel wood subsidy to public and employees in tribal areas including Lahaul & Spiti; and

(b) if yes, what is ongoing subsidised rate of various areas for public and employees and since when the Government is giving subsidy in Tribal Areas?

एस0डी0आर0एफ0/एन0डी0आर0एफ0

*1399 श्री बलबीर सिंह वर्मा (चौपाल):

क्या राजस्व मंत्री बतलाने की कृपा करेंगे कि:-

(क) चौपाल विधान सभा निर्वाचन क्षेत्र के अन्तर्गत तहसील चौपाल, नेरवा, कुपवी और उप-तहसील देहा में भारी बरसात के कारण कितने लोगों के घर पूरी तरह क्षतिग्रस्त हुए; एस0डी0आर0एफ0/एन0डी0आर0एफ0 योजना के तहत कितने लोगों को कितनी-कितनी धनराशि स्वीकृत की गई; और

(ख) इस निर्वाचन क्षेत्र के अन्तर्गत किन-किन व्यक्तियों को कितनी धनराशि राहत के रूप में प्रदान की गई; व्यक्ति के नाम, पते, पंचायत और स्वीकृत धनराशि सहित ब्यौरा दें?

डी0डी0ओ0

*1400 श्री लोकेन्दर कुमार (आनी):

क्या राजस्व मंत्री बतलाने की कृपा करेंगे कि:-

(क) आनी विधान सभा निर्वाचन क्षेत्र में बागवानी विभाग के अन्तर्गत एस0एम0एस0 अधिकारियों के पास आहरण एवं संवितरण शक्तियां नहीं हैं; और

(ख) यदि हां, तो सरकार कब तक इनको शक्तियां प्रदान करने का विचार रखती है; ब्यौरा दें?

पर्यटन को बढ़ावा

*1401 श्री केवल सिंह पठानिया (शाहपुर):

क्या मुख्य मंत्री बतलाने की कृपा करेंगे कि यह सत्य है कि शाहपुर विधान सभा निर्वाचन क्षेत्र के धारकंडी में करेरी, खबरू, तत्तापानी व बितलू आदि स्थानों में पर्यटन को बढ़ावा देने हेतु वन विभाग द्वारा पर्यटन विभाग को प्राक्कलन भेजे गए हैं; यदि हां, तो इनकी अद्यतन स्थिति क्या है?

शिमला: 171004

यशपाल शर्मा,
सचिव।

